

पालघर जिल्ह्यात दिनांक ०९.०७.२०१८ ते दिनांक ११.०७.२०१८ या कालावधीत अतिवृष्टीमुळे बाधित झालेल्या कुटुंबांना दिलेल्या मदतीसाठी जिल्हाधिकारी पालघर यांना निधी वितरित करण्याबाबत (रु. ३४,८३,७६१/-)

महाराष्ट्र शासन
महसूल व वनविभाग
शासन निर्णय क्रमांक : सीएलएस-२०१८/प्र.क्र.१९०/म -३,
मंत्रालय, मुंबई - ४०० ०३२
दिनांक : २० जून, २०१९

वाचा :

- (१) महसूल व वन विभाग, शासनपत्र समक्रमांक, दि. ०४.०८.२०१८
- (२) जिल्हाधिकारी पालघर यांचे पत्र क्र. सामान्य/टे.२/ अतिवृष्टी/ अनुदान/ कावि- ३८१/ २०१९ ,
दिनांक २२.०५.२०१९

प्रस्तावना:-

पालघर जिल्ह्यात दिनांक ०९.०७.२०१८ ते दिनांक ११.०७.२०१८ या कालावधीत झालेल्या अतिवृष्टीमुळे वसई, पालघर व तलासरी या ३ तालुक्यांमध्ये पुरसदृश्य परिस्थिती निर्माण होऊन १०,००० कुटुंबे बाधित झाल्याचे दिसून आले. अशा बाधित कुटुंबांना मोफत अन्नधान्य, केरोसीन, तूरडाळ इत्यादी साहित्य वाटप करण्याचा निर्णय शासनाने घेतला.

त्यानुसार संदर्भ क्रमांक १ येथील शासनपत्रान्वये , दिनांक ०९.०७.२०१८ ते दिनांक ११.०७.२०१८ या कालावधीत झालेल्या अतिवृष्टीमुळे पालघर जिल्ह्यातील बाधित झालेल्या निराधार कुटुंबांना जिल्हाधिकारी पालघर यांनी पाठविलेल्या प्रस्तावानुसार मोफत अन्नधान्य वितरित करण्यास मान्यता देण्यात आल्याचे जिल्हाधिकारी पालघर यांना कळविण्यात आले. सदर शासनपत्राच्या अनुषंगाने जिल्हाधिकारी पालघर यांनी संदर्भ क्रमांक २ येथील पत्रान्वये, दिनांक ०९.०७.२०१८ ते ११.०७.२०१८ या कालावधीत झालेल्या अतिवृष्टीमुळे पालघर जिल्ह्यातील बाधित झालेल्या निराधार कुटुंबांना जिल्हा पुरवठा अधिकारी, पालघर यांचेमार्फत ५०० क्विंटल गहु, १००० क्विंटल तांदूळ, १८४ क्विंटल साखर, १२० क्विंटल तूरडाळ व ४८००० लिटर केरोसीनचे मोफत वाटप केल्यामुळे रक्कम रुपये ३४,८३,७६१/- (अक्षरी चौतीस लाख त्र्याऐंशी हजार सातशे एकसष्ट मात्र) एवढे अनुदान उपलब्ध करून देण्याबाबत विनंती केली आहे. त्यानुसार जिल्हाधिकारी पालघर यांना रुपये ३४,८३,७६१/- एवढी रक्कम उपलब्ध करून देण्याची बाब शासनाच्या विचाराधीन होती. त्या अनुषंगाने शासनाने पुढीलप्रमाणे निर्णय घेतला आहे.

शासन निर्णय :-

दिनांक ०९.०७.२०१८ ते दिनांक ११.०७.२०१८ या कालावधीत झालेल्या अतिवृष्टीमुळे पालघर जिल्ह्यातील बाधित झालेल्या निराधार कुटुंबांना वर प्रस्तावनेत नमूद केल्यानुसार अन्नधान्य व इतर साहित्याचा मोफत पुरवठा केल्याबाबत जिल्हाधिकारी पालघर यांना उक्त प्रयोजनासाठी झालेल्या खर्चासाठी अनुदान म्हणून एकूण रु. ३४,८३,७६१/- (अक्षरी चौतीस लाख त्र्याऐंशी हजार सातशे एकसष्ट मात्र) उपलब्ध करून देण्यास या शासन निर्णयान्वये प्रशासकीय मान्यता देण्यात येत आहे.

२. जिल्हाधिकारी पालघर यांना खालील लेखाशीर्षातर्गत रु. ३४,८३,७६१/- (अक्षरी चौतीस लाख त्र्याऐंशी हजार सातशे एकसष्ट मात्र) इतका निधी उपलब्ध करून देण्यास मान्यता देण्यात येत आहे.

मागणी क्रमांक सी-६,

२२४५ नैसर्गिक आपत्तीच्या निवारणासाठी सहाय्य (योजनेतर)

(०२) पूर, चक्रीवादळे, इ.

१०१, अनुग्रह सहाय्य

(९२) राज्य आपत्ती प्रतिसाद निधीच्या मानकाव्यतिरिक्त खर्च

(९२)(०६) राहत केंद्रामध्ये निवारा, अन्न, वस्त्र, औषधे इत्यादींचा पुरवठा

(२२४५ २२४७)

३. सदर निधी अर्थसंकल्प वितरण प्रणाली (BDS) वर विभागीय आयुक्त कोकण यांचेकडे सुपूर्द करण्यात येत आहे. सदर निधीचे वितरण संबंधितांना करण्यात यावे. सदर निधीचे वितरण तातडीने करण्यात येऊन करण्यात आलेल्या कार्यवाहीची माहिती शासनास सादर करावी.

४. सदर निधीच्या वाटपाचे लेखे, अभिलेखे / नोंदवह्या विहित कार्यपद्धतीनुसार अनुदान आहरीत व वितरीत करणा-या कार्यालयाच्या स्तरावर अद्ययावत ठेवण्याच्या सूचना देण्यात याव्यात. वर्ष अखेरीस संपूर्णपणे प्रमाणित विनियोजन लेखे या विभागाकडे सादर करण्याची दक्षताही नियंत्रक अधिका-यांनी घ्यावी.

५. सदर शासन निर्णय महाराष्ट्र शासनाच्या www.maharashtra.gov.in या सांकेतस्थळावर उपलब्ध करण्यात आला असून त्याचा सांकेतांक २०१९०६२०१४३८२१४४१९ असा आहे. हा आदेश डिजिटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दि . रा. बागणे)

कक्ष अधिकारी, महाराष्ट्र शासन

प्रति,

१. प्रधान सचिव, अन्न व नागरी पुरवठा, मंत्रालय, मुंबई-३२
२. विभागीय आयुक्त कोकण विभाग, मुंबई
३. जिल्हाधिकारी पालघर, पालघर
४. जिल्हा कोषागार अधिकारी पालघर, पालघर.
५. महालेखापाल -१/२ (लेखाअनुज्ञेयता) महाराष्ट्र, मुंबई (प्रत्येकी ३ प्रती)
६. महालेखापाल -१/२ (लेखापरिक्षा) महाराष्ट्र, मुंबई (प्रत्येकी ३ प्रती)
७. संचालक, लेखा व कोषागारे, संगणकशाखा, नवीन प्रशासकीय भवन, मुंबई-३२
८. वित्तिय सल्लागार तथा सहसचिव (म-११ कार्यासन), महसूल व वन विभाग, मंत्रालय, मुंबई-३२
९. म-३ कार्यासन (निवडनस्ती).